

KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 41 – L-ERBGHA 17 TA' SETTEMBRU 2015

HAMIS

Il-Kunsill iltaqa' fis-Sala tal-Kunsill Lokali Mtarfa fis-7:30pm.

Preżenti :	Daniel John Attard	Sindku
	Antoine Vella	Viċi Sindku
	Simon Paul Fenech	Kunsillier
	Anthony Mifsud	Kunsillier
	Helen Bugeja	Kunsillier
	Josette Micallef	Segretarju Eżekuttiv
	Jaime Marie Galea	Ambaxxatur taż-Żgħażaġh

Ma kienx hemm persuni jattendu.

1. APPROVAZZJONI TAL-MINUTI NRU. 40

- 1.1 Il-minuti ntbagħtu minn qabel u għaldaqstant kienu meqjusa moqrija.
- 1.2 Il-minuti ġew approvati u ffirmati mis-Sindku u mis-SE mingħajr ebda emenda.

2. PUNTI MILL-MINUTI

- 2.1 Is-SE infurmat li kienet għamlet żjara madwar il-lokalità flimkien ma' rappreżentanti ta' 34U li kienu infurmawha li kien hemm possibbiltà li joffru xi sigar Maltin lill-Kunsill. Is-Sindku informa wkoll li kien hemm resident li kien lest li jgħaddi xi sigar lill-Kunsill u għaldaqstant talabha tagħmel kuntatt miegħu.
- 2.2 Is-SE infurmat li mill-kwotazzjonijiet li ngabu fir-rigward ta' *photocopier* u *scanner*, l-aħjar offerta kienet dik ta' Strand Electronics. Kien hemm qbil li għandha tmexxi bil-ftehim magħhom.
- 2.3 Fir-rigward tal-kwotazzjoni tal-pjanti li ngabu, is-SE u l-Viċi Sindku kienu marru għand l-aktar żewġ *nurseries* vantaġġjuzi skont il-prezzijiet li ngħataw, u kien hemm qbil li għandhom jinxtraw mingħand l-ELC għaliex kienu ikbar u kellhom l-ammont mixtieq mill-Kunsill (70). Kien hemm qbil ukoll li s-SE għandha tordna żewġ sigar Maltin ohra kif ukoll xi hibiscus għall-*planters*. Is-SE infurmat li kienu qed jingabru l-kwotazzjonijiet għall-*planters* u li kienet se tgħaddihom għad-deċiżjoni waqt il-laqgħa li jmiss.
- 2.4 Is-SE infurmat li kienet irċevit komunikazzjoni lura dwar is-suggeriment biex l-X3 tgħaddi minn l-Imtarfa fejn dawn infurmaw li dan kien servizz dirett u għaldaqstant ma kienx possibbli li jidhol fil-qalba tal-lokalità.

3. KOMMUNIKAZZJONI MIS-SINDKU

- 3.1 Is-Sindku informa li kienet ġiet organizzata l-mawra għall-anzjani għal Ghawdex u li kien assigura li l-ammont ma jitlax aktar minn dak miftihem fil-bagitt.
- 3.2 Is-Sindku informa li ż-żjara fl-Iżvezja kienet ta' suċċess u ta' preċedent tajjeb għal esperjenzi futuri fir-rigward ta' skambji taż-żgħażaġġ. Huwa informa li issa li saru l-hlasijiet kollha, is-SE kienet se tgħaddi kopja tal-kontijiet u l-irċevuti sabiex issir ir-rifużjoni tal-ispejjeż involuti.
- 3.3 Hawnhekk is-Sindku informa li kienet ingibditlu l-attenzjoni li żewġ familji minn Triq Sir Philip Pullicino kellhom xi problema fuq *planter* viċin ir-residenza tagħhom. Kien hemm qbil li dawn iż-żewġ familji għandhom jiġu mistiedna jattendu għal-laqgħa tal-Kunsill li jmiss sabiex tiġi ċċarata din il-problema.
- 3.4 Is-Sindku informa wkoll li l-Kunsill kien irċieva petizzjoni mingħand numru ta' familji minn Triq il-Fosos tal-Qamh fir-rigward tal-iskip li hemm fuq ġewwa tat-triq. Kien hemm qbil li għandha tintbagħat stedina lir-residenti kollha tat-triq biex jattendu għal-laqgħa tal-Kunsill li jmiss sabiex tiġi diskussa t-talba tagħhom li titneħħa l-iskip. Hawnhekk il-Kunsill qabel li kemm-il darba titneħħa l-iskip, l-ahjar soluzzjoni kienet dik li l-iskart jingabar bieb bieb.

4. HLASIJET U PAGAMENTI

- 4.1 Il-lista tal-pagamenti, kopja tagħha meħmuża, ġiet approvata u ffirmata.

5. APPROVAZZJONI TAR-RAPPORT FINANZJARJU TA' KULL KWART (APRIL – ĠUNJU)

- 5.1 Is-SE infurmat li l-Accountant kien infurmaha li kien marid u għaldaqstant ma setax jattendi għal-laqgħa. Kien hemm qbil li dan il-punt għandu jerga' jittella' fil-laqgħa li jmiss.

6. AĠĠUDIKAZZJONI TAL-OFFERTI U KWOTAZZJONIJIET PUBBLIĊI:

- 6.1 **Offerta MTFLC/T/02/2015 - Works Tender for Patching and Construction of Footpaths:** Is-SE infurmat li kien hemm biss kuntrattur wieħed li tefa' l-offerta tiegħu. Fuq rakkomandazzjoni tal-Periti tal-Kunsill kien hemm qbil li l-kuntrattur Elle's Urban Services Ltd. għandu jiġi aċċettat.
- 6.2 **Kwotazzjoni MTFLC/Q/08/2015 - Supply and installation of Water Pump:** Is-SE infurmat li kien hemm offerent wieħed għall-installazzjoni ta' pompa tal-ilma għall-proġett tal-bosk. Kien hemm qbil li din l-offerta għandha tiġi mogħtija lil (J.M. Installations) filwaqt li x-xogħol isir taħt is-superviżjoni tal-inġinier Bonello.
- 6.3 **Kwotazzjoni MTFLC/Q/09/2015 – Transportation of elderly persons to and from day centre:** Is-SE infurmat li kien hemm hames offerenti li tefgħu l-offerta tagħhom. Hawnhekk is-Sindku u l-Kunsillier Mifsud iddikjaraw Kien hemm qbil li s-SE għandha tkellem lil Faith Garage li kien l-irħas offerent biex tikkonferma x'tip ta' vann jista' joffri għal dan is-servizz, b'mod speċjali jekk hux minnu li jista' jagħti s-servizz bit-tail lift għall-prezz li ta.
- 6.4 **Kwotazzjoni MTFLC/Q/10/2015 – Supply of Doggie Bins:** Kien hemm qbil li l-Kunsill għandu jmur għall-irħas offerent, Forestals Co. Ltd.
- 6.5 **Kwotazzjoni MTFLC/Q/11/2015 – Supply of Sleeping Policemen:** Kien hemm qbil li l-Kunsill għandu jmur għall-aktar kwotazzjoni vantaġġuża, dik ta' Koptasin.

- 6.6 **Kwotazzjoni MTF/LC/Q/12/2015 – Drill Displays (re-enactments) and weaponry and military vehicles displays focusing on WW2:** Il-Kunsill qabel li għandu jiehru rakkomandazzjoni tas-sottokumitat li kien ha hsieb li jiltaqa' maż-żewġ offerenti u jagħzel lil Battlefront li kellu l-aħjar prezz. Min-naħa l-oħra kien hemm qbil li l-Kunsill għandu jgħolli l-ammont għal €2000 sabiex jinkludi numru ta' props u xeni innovattivi.

7. **L-ATTIVITÀ MILITARY MTARFA 2015**

- 7.1 Il-Kunsill reġa' ddiskuta d-data għall-attività minhabba li l-Hadd 18 ta' Ottubru kien se jahbat mad-data ta' attività organizzata mill-AFM. Għaldaqstant kien hemm qbil li kemm MM kif ukoll il-ftuh tal-bosk għandhom jiġu posposti għall-Hadd 8 ta' Novembru.

8. **IL-PROĠETT TAL-BOSK**

- 8.1 Is-SE infurmat li x-xogħlijiet fuq il-bosk kienu waqfu għal tlett ġimgħat shah wara li wiehed mill-pagamenti li kienet għaddiet lill-Aġenzija tal-Pagamenti f'Lulju kien intilef u l-kuntrattur irrifjuta li jibgħat lill-haddiema qabel ma sar il-pagament. Is-SE infurmat li kienet kitbet lill-ARPA u infurmathom li l-Kunsill ma kienx responsabbli jekk id-deadline ma tinzammx minhabba din il-kwistjoni. Hija infurmat li fuq rakkomandazzjoni tal-espert ambjentali, is-Sur Alfred E. Baldacchino, kienet intalbet estensjoni ta' ġimgħa wara l-aħħar ta' Settembru, biex isir it-taħwil għaliex Settembru kien wisq shun biex jithawlu sigar u arbuxxelli ġodda. Hija infurmat li din l-informazzjoni kienet diġà ngħatat ukoll permezz tal-email. Il-Kunsill ma sabx oġġezzjoni.

9. **TIŻJIN TAL-MILIED**

- 9.1 Għall-mistoqsija tas-SE, il-Kunsill qabel li għandha tinhareġ l-offerta pubblika għat-tiżjin tal-Milied fuq l-istess linji tas-sena li għaddiet. Il-baġit għandu jkun dak diskuss fil-bidu tas-sena għajfieri mhux aktar minn €3200.

10. **LAQGHA MAL-AWTORITÀ TAD-DJAR**

- 10.1 Is-SE infurmat li hi u l-Viċi Sindku kienu attendew għal laqgħa mal-Awtorità tad-Djar fejn dawn għidulhom l-attenzjoni dwar problema li kien hemm f'wiehed mill-garaxxijiet taht Binja Qlejgħa. Huma infurmaw li l-Awtorità kienet qed titlob lill-Kunsill sabiex jagħmel tajjeb jew għallanqas jgħin fl-ispejjeż li kien hemm.
- 10.2 Is-SE u l-Viċi Sindku infurmaw li min-naħa tagħhom ma kinux aċċettaw li l-Kunsill għandu jidhol għar-responsabbiltà ta' dan ix-xogħol li jinsab fi proprjetà tal-Awtorità nnifisha. Il-Kunsill qabel ma' dan u li l-Kunsill m'għandux fondi biżżejjed biex jgħin f'dan ix-xogħol mehtieg, imma li għandu jibqa' jinsisti mal-Awtorità biex ix-xogħol isir.
- 10.3 Il-Kunsillier Mifsud informa li l-Kunsill diġà kien kellu kwistjoni l-Qorti dwar din il-problema fil-passat fejn kien iddeterminat li m'hemm x'juri li l-Kunsill kien responsabbli minn din il-binja jew il-parkeġġi tagħha.

11. XOGHLIJET INFRASTRUTTURALI FL-UFFIĊINI TAL-KUNSILL

- 11.1 Is-SE infurmat li l-periti kienu għaddewlha xi specifications biex isiru xogħlijiet infrastrutturali u estetici (*refurbishment*) fl-entratura tal-uffiċċju tal-Kunsill.
- 11.2 Fid-dawl li l-baġit tal-Kunsill għal dan ix-xogħol kien biss ta' €3000, is-SE infurmat li ma kienx possibbli li jsir kollox f'din is-sena u għaldaqstant kien hemm qbil li l-ewwel għandu jsir ix-xogħol infrastrutturali biex titkabbar il-kamra tal-banju biex tigi aċċessibbli għal persuni b'diżabbiltà. Sadanittant, matul is-sena d-dieħla l-Kunsill kien se jivvota aktar flus biex isir it-tisbiħ u l-irrangar neċessarju għall-entratura.


12. PUNTI OHRA

- 12.1 Fuq sugġeriment tal-Viċi Sindku, kien hemm qbil li jinżebagħ *planter* fuq wara ta' Binja Gebel Dwejra.
- 12.2 Il-Kunsillier Mifsud informa li ġie avżat minn xi residenti li kien se jsir żvilupp madwar l-*Isolation Hospital* u għaldaqstant talab lill-Kunsill biex isegwi mill-qrib dak li se jkun għaddej f'din iż-żona fir-rigward ta' permessi tal-MEPA.
- 12.3 Il-Kunsillier Fenech informa lis-SE li skont ma ġie infurmat, il-ġibjun li hemm innaha t'isfel ta' Triq il-Ferrovija mhux iżomm ilma.
- 12.4 Hawnhekk skuża ruhu mil-laqgħa l-Kunsillier Mifsud. Il-hin kien l-10:00pm.
- 12.5 Il-Kunsillier Fenech talab li jitrangaw il-bankini viċin Trejjet il-Qronfol minhabba l-parkeġġ. Hawnhekk is-Sindku fakkar lill-Kunsillier Fenech li l-Kunsill diġà kien qabel li għandu jahdem fuq pjan holistiku għaż-żona kollha biex possibbilment jizdied il-parkeġġ għal kulhadd.
- 12.6 Għall-mistoqsija tal-Kunsillier Fenech dwar tpoġġija ta' hadid quddiem il-HQ's tal-Baden Powell Scouts, is-SE infurmat li kien inxtara l-materjal u beda jinhadem iżda sadanittant l-Iscoots kienu tellghu ċinta tal-injam u għaldaqstant il-hadid ma twaħhilx. Il-Kunsill qabel li ladarba m'għadx hemm bżonnu, dan il-materjal għandu jintuża għal xi proġett ieħor tal-Kunsill.
- 12.7 Għall-mistoqsija dwar l-ittra lir-residenti ta' Triq Gregorio Caraffa, is-SE infurmat li din għadha ma ntbagħtitx.

13. AĠĠORNAMENT

- 13.1 Il-laqgħa spiċċat fl-10:15pm. Il-laqgħa li jmiss se tinżamm nhar it-Tlieta 13 ta' Ottubru 2015 fis-7:30pm.


Josette Micallef
Segretarju Eżekuttiv


for/ Daniel John Attard
Sindku